

लोक सम्पर्क विभाग, चण्डीगढ़ प्रशासन
www.chandigarh.gov.in
प्रेस विज्ञप्ति

चण्डीगढ़, 23 अगस्त - गवर्नमेंट म्यूजियम और आर्ट गैलरी के आउट रीच गतिविधि केंद्र द्वारा राज्य शहरी गरीबी उन्मूलन सैल और यूपीई-एसजेएसआरवाई (स्वर्ण जयंति शहरी रोजगार योजना), नगर निगम के सहयोग से मोबाइल एग्जीबिशन 'एक्सप्लोरिंग पोटेंशियल एंड विजीबिलिटी' का आयोजन किया गया। गरीबी रेखा से नीचे के लाभार्थियों (बीपीएल) द्वारा किए गए कार्य को प्रदर्शित करने के लिए मोबाइल एग्जीबिशन का आयोजन अपने आप में पहला प्रयास है। 27 अगस्त, 2010 तक चलने वाली इस प्रदर्शनी में चण्डीगढ़ की झुग्गी और पुनर्वास कॉलोनियों के लाभार्थियों के 150 से अधिक कार्यों का प्रदर्शन किया जाएगा। इसमें लेदर, जूट बेग्स, पर्स, तकिए के कवर, बैड कवर्स, चादर, रजाईयां, पेंटिंग्स और सॉफ्ट टॉयज शामिल होंगे।

प्रदर्शनी का उद्घाटन नगर निगम के आयुक्त डॉ. रोशन संकारिया ने किया। इस तरह की मोबाइल प्रदर्शनी आयोजित करने के लिए उन्होंने यूपीई-एसजेएसआरवाई सैल के प्रयासों की सराहना की। गवर्नमेंट म्यूजियम और आर्ट गैलरी के निदेशक श्री एन.पी.एस. रंधावा ने इस तरह के उत्पादों को मुख्य स्थलों जैसे सुखना लेक, रॉक गार्डन और सेक्टर-17 में सिटको व अन्यो के विक्रय स्थलों पर बेचने की संभावनाएं खोजने का सुझाव दिया।

सामाजिक विकास अधिकारी व एसजेएसआरवाई के कॉर्डिनेटर श्री विवेक त्रिवेदी ने बताया कि मोबाइल एग्जीबिशन शहर में विभिन्न स्थानों जैसे सुखना लेक, रॉक गार्डन, सेक्टर-17, सेक्टर-22, सेक्टर-15 आदि का दौरा करेगी। इस तरह की प्रदर्शनी के आयोजन का मुख्य

उद्देश्य बीपीएल समुदाय को समाज की मुख्य धारा में शामिल करने का अवसर देना है। साथ ही इससे उनमें मार्केट ट्रेंड, फैशन ट्रेंड और मांग की समझ भी पैदा हो सकेगी।